

శ్రీదుర్గాష్టోత్తర శతనామస్తోత్ర ౨

{|| శ్రీదుర్గాష్టోత్తర శతనామస్తోత్ర ౨ ||}

||ఓం శ్రీ దుర్గా పరమేశ్వర్యై నమః ||

అస్యశ్రీ దుర్గాష్టోత్తర శతనామాస్తోత్ర మాలామస్త్రస్య

మహావిష్ణు మహేశ్వరాః ఋషయః,

అనుష్టుప్పవ్తః, శ్రీదుర్గాపరమేశ్వరీ దేవతా,

హ్రాం బీజం, హ్రీం శక్తిః, హ్రూం కీలకం,

సర్వాభీష్టసిద్ధ్యర్థే జపహోమార్చనే వినియోగః ।

ఓం సత్యా సాధ్యా భవప్రీతా భవానీ భవమోచనీ ।

ఆర్యా దుర్గా జయా చాధ్యా త్రిణేత్రాశూలధారిణీ ॥

పినాకధారిణీ చిత్రా చండఘంటా మహాతపాః ।

మనో బుద్ధి రహంకారా చిద్రూపా చ చిదాకృతిః ॥

అనన్తా భావినీ భవ్యా హ్యభవ్యా చ సదాగతిః ।

శాంభవీ దేవమాతా చ చిన్తా రత్నప్రియా తథా ॥

సర్వవిద్యా దక్షకన్యా దక్షయజ్ఞవినాశినీ ।

అపర్ణాఽనేకవర్ణా చ పాటలా పాటలావతీ ॥

పట్టాంబరపరీధానా కలమంజీరరంజినీ ।

ఈశానీ చ మహారాజ్ఞీ హ్యప్రమేయపరాక్రమా ।

రుద్రాణీ క్రూరరూపా చ సున్దరీ సురసున్దరీ ॥

వనదుర్గా చ మాతంగీ మతంగమునికన్యకా ।

బ్రాహ్మీ మాహేశ్వరీ చైన్ద్రీ కౌమారీ వైష్ణవీ తథా ॥

చాముండా చైవ వారాహీ లక్ష్మీశ్చ పురుషాకృతిః ।
విమలా జ్ఞానరూపా చ క్రియా నిత్యా చ బుద్ధిదా ॥

బహులా బహులప్రేమా మహిషాసురమర్దినీ ।
మధుకైరభ హస్త్రీ చ చండముండవినాశినీ ॥

సర్వశాస్త్రమయీ చైవ సర్వధానవహుతినీ ।
అనేకశస్త్రహస్తా చ సర్వశస్త్రాస్త్రధారిణీ ॥

భద్రకాలీ సదాకన్యా కైశోరీ యువతిర్యతిః ।
ప్రాణాఽప్రాణా వృద్ధమాతా ఘోరరూపా మహోదరీ ॥

బలప్రదా ఘోరరూపా మహోత్సాహా మహాబలా ।
అగ్నిజ్వాలా రౌద్రముఖీ కాలారాత్రీ తపస్వినీ ॥

నారాయణీ మహాదేవీ విష్ణుమాయా శివాత్మికా ।
శివదూతీ కరాలీ చ హ్యనంతా పరమేశ్వరీ ॥

కాత్యాయనీ మహావిద్యా మహామేధాస్వరూపిణీ ।
గౌరీ సరస్వతీ చైవ సావిత్రీ బ్రహ్మవాదినీ ।
సర్వతత్త్వైకనిలయా వేదమన్తస్వరూపిణీ ॥

ఇదం స్తోత్రం మహాదేవ్యాః నామ్నాం అష్టోత్తరం శతమ్ ।
యః పఠేత్ ప్రయతో నిత్యం భక్తిభావేన చేతసా ।
శత్రుభ్యో న భయం తస్య తస్య శత్రుక్షయం భవేత్ ।
సర్వదుఃఖదరిద్రాచ్ఛ సుసుఖం ముచ్యతే ధ్రువమ్ ॥

విద్యార్థీ లభతే విద్యాం ధనార్థీ లభతే ధనమ్ ।

కన్యార్థీ లభతే కన్యాం కన్యా చ లభతే వరమ్ ॥

ఋణీ ఋణాత్ విముచ్యేత హ్యపుత్రో లభతే సుతమ్ ।

రోగాద్విముచ్యతే రోగీ సుఖమత్యంతమశ్నుతే ॥

భూమిలాభో భవేత్తస్య సర్వత్ర విజయీ భవేత్ ।

సర్వాన్కామానవాప్నోతి మహాదేవీప్రసాదతః ॥

కుంకుమైః బిల్వపత్రైశ్చ సుగంధైః రక్తపుష్పకైః ।

రక్తపత్రైర్విశేషేణ పూజయన్భద్రమశ్నుతే ॥

॥ఓం తత్సత్ ॥

Encoded and proofread by N.Balasubramanian bbalu@sify.com

Please send corrections to sanskrit@cheerful.com

Last updated తీo day

<http://sanskritdocuments.org>

Durga Ashtottara Shatanama Stotram 2 Lyrics in Telugu PDF

% File name : durgA108stotra.itx

% Category : aShTottaraShatanAma

% Location : doc_devii

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at sify.com

% Proofread by : N.Balasubramanian bbalu at sify.com

% Latest update : August 8, 2007

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website